


Παράκληση εις τον εν Αγίοις Πατέρα ημών Μάρκο Αρχιεπίσκοπο Εφέσου τον Ευγενικό



Εὐλογήσαντος τοῦ ἱερέως ἀρχόμεθα ἀναγινώσκοντες τον ΡΜΒ' (142) Ψαλμόν.
Κύριε, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν. Ὅτι κατεδίωξεν ὁ ἐχθρὸς τὴν ψυχὴν μου, ἐταπείνωσεν εἰς γῆν τὴν ζωὴν μου, ἐκάθισε μέ ἐν σκοτεινοῖς ὡς νεκροῦς αἰῶνος καὶ ἠκηδίασεν ἔπ' ἐμέ τό πνεῦμά μου, ἐν ἐμοί ἐταράχθη ἡ καρδιά μου. Ἐμνήσθην ἡμερῶν ἀρχαίων, ἐμελέτησα ἐν πάσι τοῖς ἔργοις σου, ἐν ποιήμασι τῶν χειρῶν σου ἐμελέτων. Διεπέτασα πρὸς σέ τὰς χεῖράς μου, ἡ ψυχὴ μου ὡς γῆ ἄνυδρος σοί. Ταχύ εἰσάκουσόν μου, Κύριε, ἐξέλιπε τό πνεῦμά μου μὴ ἀποστρέψῃς τό πρόσωπόν σου ἅπ' ἐμοῦ, καὶ ὁμοιωθήσομαι τοῖς καταβαίνουσιν εἰς λάκκον. Ἄκουστόν ποιήσον μοί τό πρῶν τό ἔλεός σου, ὅτι ἐπὶ σοῖ ἤλπισα γνώρισον μοί, Κύριε, ὁδόν, ἐν ἣ πορεύσομαι, ὅτι πρὸς σέ ἦρα τὴν ψυχὴν μου ἐξελοῦ μέ ἐκ τῶν ἐχθρῶν μου, Κύριε, ὅτι πρὸς σέ κατέφυγον. Δίδαξον μέ τοῦ ποιεῖν τό θέλημά σου, ὅτι σύ εἶ ὁ Θεός μου τό πνεῦμά σου τό ἀγαθόν ὁδηγήσει μέ ἐν γῆ εὐθεία. Ἐνεκεν τοῦ ὀνόματός σου, Κύριε, ζήσεις μέ, ἐν τῇ δικαιοσύνῃ σου ἐξάξεις ἐκ θλίψεως τὴν ψυχὴν μου καὶ ἐν τῷ ἔλεει σου ἐξολοθρεύσεις τοὺς ἐχθρούς μου καὶ ἀπολεῖς πάντα τοὺς θλίβοντας τὴν ψυχὴν

μου, ὅτι ἐγὼ δοῦλός σου εἰμι.

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.
Στίχος α΄. Ἐξομολογεῖσθε τῷ Κυρίῳ, καὶ ἐπικαλεῖσθε τὸ ὄνομα τὸ ἅγιον αὐτοῦ.
Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.
Στίχος β΄. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἠμυνάμην αὐτοῦς.

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.
Στίχος γ΄. Παρὰ Κυρίου ἐγένετο αὕτη, καὶ ἔστι θαυμαστὴ ἐν ὀφθαλμοῖς ἡμῶν.
Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

καὶ τὰ παρόντα τροπάρια·

Ἦχος δ΄. Ὁ ὑψωθείς ἐν τῷ Σταυρῷ.

Ὡς ἱεράρχης εὐκλεῆς τοῦ Σωτῆρος, καὶ Ὁρθοδόξων ἄκατάσειστος στῦλος,
ὑπὲρ ἡμῶν πρὸς Κύριον ἰκέτευε, Μάρκε ἱερώτατε, Ἐκκλησίας λαμπρότης, πάσης
ἡμᾶς ῥύεσθαι, συμφορᾶς καὶ ἀνάγκης, καὶ ἐπηρείας τῆ των δυσμενῶν, τοὺς
προσιόντας
θερμῶς τῇ πρεσβείᾳ σου.

Δόξα. Καὶ νῦν. Θεοτοκίον.

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ
Σὺ προΐστασο πρεσβεύουσα, τίς ἡμᾶς ἐρρύσατο ἐκ τοσοῦτων κινδύνων; Τίς δὲ
διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ, Σοὺς γὰρ
δούλους σώζεις αἰεὶ, ἐκ παντοίων δεινῶν.

Εἶτα ὁ Ν΄ (50) Ψαλμός.

Ἐλέησόν με, ὁ Θεός, κατὰ τό μέγα ἔλεός Σου καί κατὰ τό πλῆθος τῶν
οἰκτιρμῶν Σου, ἐξάλειψον τό ἀνόμημά μου. Ἐπὶ πλεῖον πλῦνόν με ἀπὸ τῆς
ἀνομίας μου καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ
γινώσκω καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ
τό πονηρόν ἐνώπιόν Σου ἐποίησα, ὅπως ἂν δικαιωθῆς ἐν τοῖς λόγοις Σου καὶ
νικήσης ἐν τῷ κρίνεσθαί Σε. Ἴδου γὰρ ἐν ἀνομίαις συνελήφθην καὶ ἐν ἁμαρτίαις
ἐκίσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια
τῆς σοφίας Σου ἐδήλωσάς μοι. Ῥαντιεῖς με ὑσώπῳ καὶ καθαρισθήσομαι,
πλυνεῖς με καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ
εὐφροσύνην, ἀγαλλιάσονται ὅστέα τεταπεινωμένα. Ἀπόστρεψον τό πρόσωπόν
Σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν

καθαράν κτίσον ἐν ἐμοί ὁ Θεός καί πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψῃς με ἀπὸ τοῦ προσώπου Σου καὶ τό Πνεῦμα Σου τό Ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου Σου καὶ πνεύματι ἡγεμονικῶ στήριξόν με. Διδάξω ἀνόμους τὰς ὁδοὺς Σου καὶ ἀσεβεῖς ἐπὶ σέ ἐπιστρέψουσιν. Ῥῦσαι με ἐξ αἱμάτων ὁ Θεός, ὁ Θεός τῆς σωτηρίας μου, ἀγαλλιάσεται ἡ γλῶσσα μου τὴν δικαιοσύνην Σου. Κύριε, τὰ χεῖλη μου ἀνοίξεις καὶ τό στόμα μου ἀναγγελεῖ τὴν αἴνεσίν Σου. Ὅτι, εἰ ἠθέλησας θυσίαν, ἔδωκα ἄν, ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεός οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ Σου τὴν Σιών καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τό θυσιαστήριόν Σου μόσχους.

Εἶτα ὁ Κανὼν, οὗ ἡ ἀκροστιχίς·
Μᾶρκε ρῦσαί με πάσης ἀνάγκης. Γερασίμου.

Ῥδὴ α'. Ἦχος πλ. δ'. Ὑγρὰν διοδεύσας.
Μεγίστης εὐκλείας καὶ χαρμονῆς, Μᾶρκε θεηγόρε, ἀπολαύων ἐν οὐρανοῖς, τους ἐπι τῆς γῆς σε ἀνυμνοῦντας, πειρατηρίων παντοίων ἀπάλαξον.

Ατίνακτος βάσις τῶν εὐσεβῶν, Μᾶρκε ἀνεδείχθης, ὡς τοῦ Πνεύματος θησαυρός, διὸ με ἀσάλευτον συντήρει, τῇ τῶν Πατρῶν δογμάτων στερρότητι.

Ῥοαῖς τῶν ἀγίων σου πρεσβειῶν, παθῶν μου τὴν φλόγα, Πάτερ σβέσον ὡς συμπαθῆς, καὶ τὴν χερσωθεῖσάν μου καρδίαν, πρὸς μυστικὴν εὐκαρπίαν κατάρδευσον.

Θεοτοκίον.
Κυρίων τὸν Κύριον καὶ Θεόν, τεκοῦσα Παρθένε, ὑπὲρ φύσιν μετὰ σαρκός, τῆς κυριαρχίας μὲ τοῦ πλάνου, τῇ σῆ δυνάμει ἀπάλλαξον δέομαι.

Ῥδὴ γ'. Οὐρανίας ἀψίδος.
Εὐσεβείας ἐκφάντωρ, θεοειδῆς πέφνηνας, ὅθεν εὐσεβεῖν με ἐν πᾶσι, λόγοις καὶ πράξεσι, Μᾶρκε δυνάμωσον, καὶ θεοφρόνως δουλεύειν, Πάτερ με αξίωσον, τῷ Παντοκράτορι.

Ῥιπιζόμενον Πάτερ, ταῖς χαλεπαῖς πνεύσεσι, τῶν ἐπηρειῶν τοῦ Βελίαρ, καὶ ἐπιθέσεων, στήριξον δέομαι, ὑπομονῆς με τῇ πέτρα, καὶ πταισμάτων αἴτει μοι, Μᾶρκε τὴν ἄφεσιν.

Ἐπὲρ πάντων δυσώπει, τον ἀγαθὸν Κύριον, τῶν εἰλικρινῶς, προστρεχόντων, τῆ προστάσιᾳ σου, Μάρκε θεόσοφε, ὡς ἂν ἀτάραχον βίον, Πάτερ διανύωμεν, ἀκατάγνωστον.

Θεοτοκίον.

Ο περίβλεπτος θρόνος, καὶ φλογερὸς Ἄχραντε, τοῦ Παμβασιλέως Κυρίου, καὶ Παντοκράτορος, τὸν νοῦν μου ὑψωσον, ἐξ ἐννοιῶν χαμαιζήλων, πρὸς ὑψώσεις Δέσποινα, βίου λαμπρότητος.

Διάσωσον Ἀρχιεράρχα Κυρίου Μάρκε θεόφρον, ἰκεσίαις ταῖς ἱεραῖς σου πρὸς Κύριον, τοὺς ἀδιστακτικῶς προστρέχοντας τῆ σῆ σκέπη.

Ἐπίβλεψον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Αἴτησις καὶ τὸ Κάθισμα.

Ἦχος β´. Πρεσβεία θερμῆ.

Προστάτης θερμός, τῶν Ορθοδόξων πέφνηας, καὶ στόμα σοφόν δογμάτων τῶν τῆς πίστεως, Μάρκε Ἐφέσου πρόεδρε, ἐν οἷς πάντοτε στήριξον Ἄγιε, ἡμῶν τὰς καρδίας ἀκλινῶς, ὡς ἂν θείας δόξης ἐπιτύχωμεν.

Ἦδὴ δ´. Εἰσακήκοα Κύριε.

Υπερήφανον δράκοντα, καθ' ἡμῶν δολίως μηχανευόμενον, κατασύντριψον δεόμεθα, τῆ ποιμαντικῆ σου ράβδῳ Ἄγιε.

Μὴ ἐλλείπης πρὸς Κύριον, Πάτερ ἀναφέρειν δεήσεις πάντοτε, ὑπὲρ πάντων τῶν τιμώντων σε, ὡς ἱερομύστην ἐνθεώτατον.

Ἐν κινδύνοις βοήθειαν, καὶ παραμυθίαν ἐν περιστάσεσι, Μάρκε δίδου τοῖς ἐκ πίστεως, ἐπιβωμμένοις σου τὸ ὄνομα.

Θεοτοκίον.

Περασμοῖς συνθλιβόμενος, ἐξ ἁμαρτιῶν πληθύος ὁ δείλαιος, ἐκ καρδίας ἀνακράζω σοι, Σῶσόν με Παρθένε τῆ σῆ χάριτι.

Ἦδὴ ε´. Φώτισον ἡμᾶς.

Ἄνωθεν ἡμᾶς ἐποπτεύεις Πάτερ ἰλεως, ἔκλυτρούμενος δεινῶν παντοδαπῶν, τοὺς προστρέχοντας τῆ θείᾳ ἀντιλήψει σου.

Σκέπη ἀσφαλῆς, γενοῦ Μάρκε ἱερώτατε, καὶ προπύργιον ἰσχύος ἀρβραγοῦς τοῖς

ἐκ πόθου προσιούσι τῆ πρεσβεία σου.

Ἦσχυνας σοφῶς, τῶν αἰρέσεων τὸ φρύαγμα ἐξ ὧν Μάρκε ἡμᾶς τήρε ἀσινεῖς, ὡς τῆς πίστεως θερμότατος ὑπέρμαχος.

Θεοτοκίον.

Σῶμα καὶ ψυχὴν, ἀμαρτίαις κατεμόλυνα, ἐξ ὧν πλῦνόν με καὶ κάθαρον Ἄγνη, ταῖς ρανίσι τῆς πλουσίας σοῦ χρηστότητος.

Ἰδὴ στ´. Τὴν δέησιν ἐκχεῶ.

Ἄκοίμητος, βοηθός καὶ πρόμαχος, Ὁρθοδόξων ἀνεδέδειξαι Πάτερ, ὡς ὑποφήτης τῶν θείων δογμάτων, ὅθεν κατεύνασον Μάρκε δεόμεθα, τὴν καθ' ἡμῶν τοῦ δυσμενοῦς, μαινομένην κακίαν ὀλέθριον.

Νέκρωσάς μου, τῆς σαρκὸς τὸ φρόνημα, ζωηφόροις σου πρεσβεΐαις παμμάκαρ, τὴν νεκρωθεῖσαν ψυχὴν μου κακία, καὶ συνηθεία παθῶν ἐξανάστησον, πρὸς ἐπιδόσεις αγαθᾶς, ἐναρέτου ζωῆς Μάρκε ἔνδοξε.

Ἀπάσης μέν, ἀρετῆς ἐξέκλινα, εἰς βυθὸν δὲ κατηνέχθην κακίας, τῆ πονηρᾶ ἀμαρτίᾳ δουλεύων, καὶ τοῦ Χριστοῦ παροργίζων τὸ εὐσπλαγχνον, ἀλλὰ σὺ Μάρκε ἱερέ, τὴν ζωὴν μου βελτίωσον δέομαι.

Θεοτοκίον.

Γεννήσασα, τοῦ παντὸς τὸν αἴτιον, ὑπὲρ λόγον καὶ αἰτίαν Παρθένε, τὰς παραλόγους ὁρμὰς τῶν παθῶν μου, τῷ θείῳ νόμῳ ὑπόταξον δέομαι, καὶ δίδου μοι καθαρτικόν, μετανοίας Πανάχραντε δάκρυον.

Διάσωσον Ἀρχιεράρχα Κυρίου Μάρκε θεόφρον, ἱκεσίαις ταῖς ἱεραῖς σου πρὸς Κύριον, τοὺς ἀδιστάκτως προστρέχοντας τῆ σῆ σκέπη.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρῆσιαν.

Αἴτησις καὶ το Κοντάκιον.

Ἦχος β´. Προστασία τῶν Χριστιανῶν.

Ὡς προστάτης τῶν Ορθοδόξων καὶ πρόβολος, καὶ μεσίτης πρὸς τὸν Ποιητὴν ἀξιόθεος, μὴ ελλίπης ὑπὲρ ἡμῶν πρεσβεύειν ἐκτενῶς, ἵνα ρυσθῶμεν πᾶσης ὀργῆς, καὶ τῶν ἐν βίῳ, παντοίων πειρατηρίων, Μάρκε Ἐφέσου ὁ ποιμὴν, εὐσεβούντων τα πληρώματα.

Καὶ εὐθὺς τὸ Προκείμενον.

Οἱ ἱερεῖς σου Κύριε ἐνδύσονται δικαιοσύνην καὶ οἱ Ὅσοι σου ἀγαλλιάσονται.
Στίχ. Καυχῆσονται Ὅσοι ἐν δόξῃ, καὶ ἀγαλλιάσονται ἐπὶ τῶν κοιτῶν αὐτῶν.

Εὐαγγέλιον. Ἐκ τοῦ κατὰ Ἰωάννην (Κεφ. ι´. 1 – 9).

Εἶπεν ὁ Κύριος πρὸς τοὺς ἐληλυθότας πρὸς αὐτὸν Ἰουδαίους· Ἀμὴν ἀμὴν λέγω ὑμῖν, ὁ μὴ εἰσερχόμενος διὰ τῆς θύρας εἰς τὴν αὐλὴν τῶν προβάτων ἀλλὰ ἀναβαίνων ἀλλαχόθεν ἐκεῖνος κλέπτης ἐστὶν καὶ ληστής· ὁ δὲ εἰσερχόμενος διὰ τῆς θύρας ποιμὴν ἐστὶν τῶν προβάτων. Τούτῳ ὁ θυρωρὸς ἀνοίγει, καὶ τὰ πρόβατα τῆς φωνῆς αὐτοῦ ἀκούει, καὶ τὰ ἴδια πρόβατα φωνεῖ κατ' ὄνομα καὶ ἐξάγει αὐτά. Ὅταν τὰ ἴδια πάντα ἐκβάλῃ, ἔμπροσθεν αὐτῶν πορεύεται, καὶ τὰ πρόβατα αὐτῷ ἀκολουθεῖ, ὅτι οἶδασιν τὴν φωνὴν αὐτοῦ· ἀλλοτρίῳ δὲ οὐ μὴ ἀκολουθήσουσιν ἀλλὰ φεύξονται ἀπ' αὐτοῦ, ὅτι οὐκ οἶδασιν τῶν ἀλλοτρίων τὴν φωνήν. Ταύτην τὴν παροιμίαν εἶπεν αὐτοῖς ὁ Ἰησοῦς· ἐκεῖνοι δὲ οὐκ ἔγνωσαν τίνα ἦν ἃ ἐλάλει αὐτοῖς. Εἶπεν οὖν πάλιν ὁ Ἰησοῦς, Ἀμὴν ἀμὴν λέγω ὑμῖν ὅτι ἐγὼ εἰμι ἡ θύρα τῶν προβάτων. Πάντες ὅσοι ἤλθον πρὸ ἐμοῦ κλέπται εἰσὶν καὶ λησταί· ἀλλ' οὐκ ἤκουσαν αὐτῶν τὰ πρόβατα. Ἐγὼ εἰμι ἡ θύρα· δι' ἐμοῦ ἐάν τις εἰσέλθῃ σωθήσεται καὶ εἰσελεύσεται καὶ ἐξελεύσεται καὶ νομὴν εὐρήσει.

Δόξα.

Ταῖς τοῦ ἱεράρχου πρεσβείαις Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Στίχ. Ἐλεῆμον, ἐλέησόν με ὁ Θεός...

Προσόμοιον.

Ἦχος πλ. β´. Ὅλην ἀποθέμενοι.

Χάριτος τοῦ Πνεύματος, φωτοειδέστατον σκεῦος, Μάρκε ἱερώτατε, Ὁρθοδόξων στήριγμα καὶ διάσωσμα, πειρασμῶν κόπασσον, τὰς επαναστάσεις, καὶ τῶν θλίψεων τὸν κλύδωνα, πράυον Ἄγιε, καθ' ἡμῶν πικρῶς ἀγριαίνοντα, εἰρήνην ἡμῖν ἄνωθεν, Πάτερ καὶ γαλήνην δωρούμενος, καὶ τῶν ἐναντίων, τὴν ἄσχετων κατάσβεσον ὀρμὴν, τὴν τυραννοοῦσαν καὶ θλίβουσαν, ἡμῶν τὴν διάνοιαν.

Σῶσον ὁ Θεὸς τὸν λαόν σου....

Ἦδὴ ζ´. Οἱ ἐκ τῆς Ἰουδαίας.

Καθαιρέτης ἐδείχθεις, τῶν θείων δογμάτων Μάρκε μακάριε, καὶ νῦν τῆς Πατρῶας, τολμῶντασ ἐπεμβαίνειν, εὐσεβείας κατὰβαλε, ομολογία ἡμᾶς, στηρίζων ὀρδοδόξω.

Ἡσὴ ἔνθεος γλῶσσα, τοὺς τῆς Δύσεως γόνους Μάρκε κατέπληξε, καὶ νῦν τῆς εὐσπλαγχνίας, τὸ ἔλεος τῆς θείας, κινήσάτω δεόμεθα, ἐφ'ἡμᾶς Πάτερ σοφέ, τοὺς ἐξηπορημένους.

Σωτηρίας πρὸς τρίβον, ἐξ ὁδοῦ ἀπωλείας ἡμᾶς ἐπίστρεψον καὶ σθένος δίδου Πάτερ, ἡμῖν κατὰ τοῦ πλάνου, τοῦ ὡς λέοντος πάντοτε, ὠρυομένου δεινῶς, κατὰ τῶν ἱκετῶν σου.

Θεοτοκίον.

Γεωργεῖν με σωφρόνως, τὰ οὐράνια Κόρη, δίδου νοήματα, καὶ φεύγειν ὀλοτρόπως, τῶν ἐννοιῶν τῶν φαύλων, μετοχήν την ολέθριον, ἵνα Χριστῷ τῷ Θεῷ, δουλεύσω θεοφρόνως.

Ἦδὴ η´. Τὸν Βασιλέα.

Ἐν τῷ ναῷ σου, Πάτερ προστρέχομεν πίστει, ἵνα λάβωμεν ψυχῶν τε καὶ σωμάτων, ἴασιν καὶ χάριν, τῇ σῇ πρεσβείᾳ Μάρκε.

Ῥῶσιν σωμάτων, ρῶσιν ψυχῶν καὶ εἰρήνην, Μάρκε πάνσοφε παρέχει ἡ Ἐϊκῶν σου, τοῖς προσερχομένοις, αὐτῆς μετ' εὐλαβείας.

Ἀσθενημάτων, καὶ πάσης ἄλλης ἀνάγκης, ρύου πάντοτατε τοὺς σε παρακαλοῦντας. Μάρκε θεηγόρε, Ὁρθοδοξίας σάλπιγξ.

Θεοτοκίον.

Σκέπασον Κόρη, ἐκ τῶν τοῦ Βελιάρ, τῇ τῆς σκέπης σου θεία ἐπισκιάσει, τοὺς ὑμνολογοῦντας, τὴν σὴν μέγαλωσύνη.

Ἦδὴ θ´. Κυρίως Θεοτόκον.

Ἰλύος ἀμαρτίας, καὶ τῶν ἐν τῷ βίῳ, πλημμελημάτων ἡμᾶς ἐλευθέρωσον, ὡς ἱερὸς Ἱεράρχης Μάρκε μακάριε.

Μνημόνευε ἀπαύστως, Μάρκε θεηγόρε, τῶν προσιόντων θερμῶς τῇ σῇ χάριτι, ὡς ἂν σωφρόνως ἐν κόσμῳ πολιτευσόμεθα.

Οδύνης συνεχούσης, Πάτερ τὴν ψυχὴν μου, τὴν χαλεπὴν συνοχὴν διασκέδασον,

καὶ σεσωσμένον με Μάρκε Χριστῷ προσάγαγε.

Θεοτοκίον.

Ἦμνῶ σε Παναγία τῆ γὰρ χάριτί σου, πρὸς μετανοίας ὁδὸν κατευθύνομαι,
ἀλλ' ἕως τέλους ζωῆς μου Κόρη βοήθησον μοι.

Ἄξιόν ἐστὶν ὡς ἀληθῶς, μακαρίζειν Σε τὴν Θεοτόκον, τὴν ἀειμακάριστον καὶ
παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ
ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον
τεκοῦσαν, τὴν ὄντως Θεοτόκον Σέ μεγαλύνομεν.

Καὶ τὰ παρόντα μεγαλυνάρια,

Τῆς Ὁρθοδοξίας σάλπιγξ λαμπρά, ὤφθης Ἱεράρχα, καὶ ἐκφάντωρ θεοειδής,
Μάρκε θεηγόρε, θεράπον τῆς Τριάδος, καὶ πρόεδρε Ἐφέσου πανευκλεέστατε.

Τοῦ Ἁγίου Πνεύματος εἰληφώς, ὡς καθάρας Πάτερ, τὴν ψυχὴν σου ταῖς
ἀρεταῖς, τὴν ἔλλαμψιν, Μάρκε, τῶν εὐσεβῶν δογμάτων, ὑπέρμαχος ἐδείχθης
ἀκαταγώνιστος.

Στόμα σου ἀνοίξας το ἱερόν, ἐν τῇ Φλωρεντίᾳ, διετράνωσας εὐθαρσῶς τῆς ἐν
τῇ Ἐῶᾳ Ἁγίας Ἐκκλησίας, τὴν χάριν καὶ τον πλούτον καὶ τὴν ἀκρίβειαν.

Χαίροις εὐσεβείας ρήτωρ λαμπρός, καὶ τῆς Ἐκκλησίας θεοστήρικτος ἐδρασμός,
χαίροις τα ἐν Δύσει, αἰρέσεων τὸ ξίφος, ὦ Μάρκε θεηγόρε, φωστὴρ οὐράνιε.

Χάριτι τῆ θείᾳ καταυγασθεῖς, στῦλος Ἐκκλησίας, καὶ ἐδραῖωμα ἀρραγές.
Μάρκε ἀνεδείχθεις, διὸ στήριξον πάντας, τῇ Ὁρθοδόξῳ πίστει, τοὺς σὲ
γεραίροντας.

Ἐχῶν παρρησίαν πρὸς τὸν Χριστόν, Ἱεράρχα Μάρκε, καθικέτευε ἐκτενῶς, πάσης
ἡμᾶς βλάβης, καὶ ἀναγκῶν καὶ πόνων, καὶ χαλεπῶν σκανδάλων, λυτροῦσθαι
πάντοτε.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ δωδεκάς, οἱ
Ἅγιοι πάντες, μετὰ τῆς Θεοτόκου, ποιήσατε πρεσβείαν, εἰς τὸ σωθῆναι ἡμᾶς.

Τὸ Τρισάγιον

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (Τρίς).

Δόξα Πατρί, καὶ Υἱῷ, καὶ ἁγίῳ Πνεύματι,

καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Παναγία Τριάς, ἐλέησον ἡμᾶς· Κύριε, ἰλάσθητι ταῖς ἁμαρτίαις ἡμῶν. Δέσποτα, συγχώρησον τὰς ἀνομίας ἡμῖν· Ἄγιε, ἐπίσκεψαι καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε, ἐλέησον· Κύριε, ἐλέησον· Κύριε, ἐλέησον.
Δόξα Πατρί...

Πάτερ ἡμῶν ὁ ἐν τοῖς οὐρανοῖς, ἁγιασθήτω τό ὄνομά σου· ἐλθέτω ἡ βασιλεία σου· γενηθήτω τό θέλημά σου, ὡς ἐν οὐρανῷ, καί ἐπί τῆς γῆς. Τόν ἄρτον ἡμῶν τόν ἐπιούσιον δός ἡμῖν σήμερον· καί ἄφες ἡμῖν τὰ ὀφειλήματα ἡμῶν, ὡς καί ἡμεῖς ἀφίεμεν τοῖς ὀφειλέταις ἡμῶν· καί μή εἰσενέγκῃς ἡμᾶς εἰς πειρασμόν, ἀλλά ῥῦσαι ἡμᾶς ἀπό τοῦ πονηροῦ.

Ὅτι σοῦ ἐστὶν ἡ βασιλεία καί ἡ δύναμις καί ἡ δόξα τοῦ Πατρὸς καί τοῦ Υἱοῦ καὶ τοῦ Ἁγίου Πνεύματος, νῦν καί ἀεὶ καί εἰς τούς αἰῶνας τῶν αἰώνων.

καί τὰ Τροπάρια ταῦτα. Ἦχος πλ. β´.

Ἐλέησον ἡμᾶς, Κύριε, ἐλέησον ἡμᾶς, πάσης γάρ ἀπολογίας ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα.

Κύριε ἐλέησον ἡμᾶς, ἐπὶ Σοὶ γάρ πεποιθήσαμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἄλλ' ἐπίβλεψον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γάρ εἶ Θεός ἡμῶν καὶ ἡμεῖς λαός Σου, πάντες ἔργα χειρῶν Σου καὶ τό ὄνομά Σου ἐπικεκλήμεθα.

Καὶ νῦν.

Τῆς εὐσπλαχνίας τὴν πύλην ἄνοιξον ἡμῖν, εὐλογημένη Θεοτόκε, ἐλπίζοντες εἰς Σέ μὴ ἀστοχήσομεν, ῥυσθείημεν διὰ Σοῦ τῶν περιστάσεων· Σὺ γάρ ἡ σωτηρία τοῦ γένους τῶν Χριστιανῶν.

Ἐκτενὴς καὶ Ἀπόλυσις, μεθ' ἣν ψάλλομεν τὰ ἐξῆς·

Ἦχος β´. Ὅτε ἐκ τοῦ ξύλου.

Μάρκε Ὁρθοδόξων καλλονή, καὶ τῆς Παναγίας Τριάδος, θεράπων μέγιστε, ὑπὲρ ἧς ἠγώνισαι, στερρῶ φρονήματι. Καθικέτευε πάντοτε, ὑπὲρ τῶν ἐν πίστει, προστρεχόντων Ἄγιε, τῇ προστασίᾳ σου, παύων πειρασμῶν τὰς ἐφόδους, καὶ εἰρήνην

Πάτερ παρέχων, καὶ πταισμάτων λύσιν τοῖς ὑμνοῦσί σε.

Δέσποινα πρόσδεξαι, τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου, εἰς Σὲ ἀνατίθην, Μῆτερ τοῦ Θεοῦ, φύλαξόν με ὑπὸ τὴν σκέπην Σου.

Δί' εὐχῶν τῶν ἁγίων πατέρων ἡμῶν,
Κύριε Ἰησοῦ Χριστέ ὁ Θεός, ἐλέησον καὶ σῶσον ἡμᾶς.
Ἄμήν.

Δίστιχον·

Γεράσιμος Μᾶρκε σοι δεήσεις πλέκει
Ἄνθ' ὧν δίδου ἔλεος πᾶσι καὶ χάριν.